


Id-Dejr Qadim
Tal-Griegi Ortodossi
Mibni
Fuq Gebel Sinaj
Mill-Imperatur Gustinjanu
Fis-sena 555 A.D.



It-Tmien Sena

OTTUBRU - DICEMBRU, 1962

Ghadd 4

“Super Muros Tuos Jerusalem, Constitui Custodes.”


LEHEN L-ART IMQADDSA

QARI
LI JOHROĠ KULL TLIET XHUR
MILL-KUMMISSARJAT TAL-QABAR TA' KRISTU
F'MALTA

Mitbugh ghand “Giov. Muscat & Co. Ltd.” Valletta.

LEHEN L-ART IMQADDSA

QARI
MAHRUĠ MILL-KUMMISSARJAT
‘AL-QABAR TA’ KRISTU
F’MALTA



It-Tmien Sena

OTTUBRU - DICEMBRU, 1962

Ghadd 4

X'FIH DAN IL-GHADD

| | | | | | | |
|---|-----|-----|-----|-----|-----|-----|
| Ara li Dawlek ma Jkunx Dlam! (Id-Direzzjoni) | ... | ... | ... | ... | ... | 97 |
| Kustodju Ġdid tal-Art Imqaddsa (Id-Direzzjoni) | ... | ... | ... | ... | ... | 98 |
| Dawra mal-Art Imqaddsa (Dun Karm Sant) | ... | ... | ... | ... | ... | 99 |
| Disa' Xhur fis-Salt u l-Insara tat-Transġordanja (Elsie) | ... | ... | ... | ... | ... | 103 |
| Il-Ġisem . . . fil-Qawma tal-Imwiet (Ben Jehuża) | ... | ... | ... | ... | ... | 109 |
| Il-Qabar tal-Patrijarki f'Hebron (P. Gaċintu Faccio O.F.M.) | ... | ... | ... | ... | ... | 111 |
| Min Kien Fahar id-Din (P. Gawdenzju Governanti O.F.M.) | ... | ... | ... | ... | ... | 116 |
| It-Twelid ta' Ġesù (P. Anton Olivan O.F.M.) | ... | ... | ... | ... | ... | 120 |
| San Ġwann l-Evangeliista (Fra Vangelist O.F.M.) | ... | ... | ... | ... | ... | 123 |
| Ahbarijiet ta' l-Art Imqaddsa | ... | ... | ... | ... | ... | 127 |
| Requiescant In Pace | ... | ... | ... | ... | ... | 128 |

Direzzjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummisserija tat-Terra Santa, Kunvent ta' Ġiezu, il Be't.

ARA LI DAWLEK MA JKUNX DLAM!

Kemm hu sabiħ id-daqq tal-orgni, fil-knejjes, f'xi festa kbira! Kemm jissieħbu tajjeb ma' xulxin l-ilħna ta' dawċ is-sfāfar, immaxija bil-qjies u bil-ghaqal minn swāba ta' jdejn imħarrġa! Ilħna rqāq; ilħna mdaqgħsa; ilħna hoxnin. Jitilgħu u jinzlu. Jitwiegħbu, u jtilieghbu flimkien; u dejjem iduru ma' lehen skih, lehen hakkiem, jigifieri man-Nota Dominanti. Tisthajjek li qiegħed tisma' il-ghana ta' tifħir tal-ghammāra tas-sema: tal-kōri tal-Angli, imaxierka mal-ġlejjeb tal-qaddisin: tfał zghār u saġja; zghazagh Martri; u xjūħ: Irħieb Appostli, Profeti u Patrjarki. U li tara f'nofshom, qalb is-shāb illelex tal-Genna, fuq Tron is-Sebh, it-Tletija Mqaddsa, tilqa' l-ġiħ li jixirqilha mill-maħluqin tagħha!

Bħal ma hu l-orgni tal-knisja, bis-sfāfar u l-ilħna tiegħu, hekk ukoll huwa l-moħħ ta' bin Adam, bil-ħsebijiet u l-fehmiet tiegħu. Ħsebijiet u fehmiet li jnisslu fih ġōbdiet u mħabba lejn dak li jemmen li hu ġid, u skerrih u miġgheda lejn dak li jemmen li hu deni. U fuq kollox issaltan il-Fehma l-kbira, li, bħan-Nota Dominanti, tiġbed warajha l-fehmiet l-oħra, u tmeaxi kull eghmīl fil-ħajja. Għal hekk il-qofol tal-ħajja hija dik il-Fehma, li tintissel f'moħħ bin Adam bil-ftit il-ftit, minn bokor ċkunitu, bla ma hu n-nifsu jintebah jew jaf kif u għala, u titbiġġel bil-qajl il-qajl, mat-tigrīb ta' ma' tūl ħajtu. Dik il-Fehma l-Kbira hija l-musbieħ, li bidawl tiegħu bin Adam jagħzel it-triq li hu jemmen li jaqbillu jimxi fiha, li twasslu jew għal ħajja jew għat-telfien ta' dejjem. Għal hekk, jekk trid tkun Nisrāni tajjeb, oqghod dejjem għajnejk mištūha fuq dik il-Fehma l-Kbira. Ara li ma tkānax jewilla tqarraq bik. Ara jekk il-ghan moħbi tal-eghmīl it-tajjeb tiegħek huw tas-sew il-qadi t'Alla, inkella l-ksib tal-ġid u ġiħ ta' din id-dinja. Iftakar dejjem dik it-twissija ta' Gesù u aħseb fuqha, u qis ruħek biha: "ARA LI DAWLEK MA JKUNX DLAM!" (Luqa XI, 35). Jekk int miġjub min-nies u mfajħhar minnhom, għandek tas-sew għal fejn tibza', għax Gesù l-Haj, Gesù tal-Evangēlu kien dejjem f'ħajtu, immaqdar u mfiakel mill-kburin u mill-hemmija. Hu n-nifsu stqarr li: "M'hemmā xrik aqwa minn imghallmu, jew qaddej aqwa minn sidu" (Matt. X, 24). M'hux min jithenna f'Isem Gesù f'din id-dinja jidhol f'Sebħu fid-dinja l-oħra. Kliem Gesù fuq hekk hu tal-biza: "Wisq nies jghiduli f'dak il-żum: 'Aħna kilna u xrobna miegħek! (Luqa XIII, 25) u ħabbarna f'Ismek u f'Ismek għamilna l-egħgubijiet!' Imma jien nistqarr u nghādilhom: 'Jien qatt ma kont nafkom!... Warrbu minn hawn, ja nies li tagħmlu d-dnewwa!' " (Matt. VII, 22-23).

Iż-żmien itir, u l-ħajja malajr tgħaddi. Bin Adam, filli tfał; filli raġel; u filli xih, u l-mewt dejjem miexja miegħu. Il-ħajja qisha ghebāra, li minnha jagħbar bin Adam mill-Eternitā tal-Qatt għall-Eternitā tad-Dejjem. Aħseb mela għan-naħa l-oħra, fejn għandek tasal bla nuqqās! Kejjel il-ghan tiegħek bil-kejl tal-Mulej, u ižen eghmīlek f'miżienu. Ara li ma titqarraqx, għax fid-dinja bin Adam jiġi darba u jekk did-darba jitlef, ma jistax jirbah darb'oħra. Qatt thalli li toħroġ minn moħħok it-twissija tal-Imghallem: "ARA LI DAWLEK MA JKUNX DLAM!" għax "Min jimxi fid-dlām ma jkunx jaf fejn hu sejjer!" (Gwann, XII, 35).

ID-DIREZZJONI